



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۱۲/۲۳

خالق رشید

یوازي یوه شمــــیره!

(لنډه کیسه)

د زاره میزپر سر می ایښي وړه کتابچه سر دري څلویښت کلنه شوه ، وړه کتابچه ده ، دري څلور ځلي مي سره گنډلي اوصحافي کړي ده، دا زما دتلفون دشمیرو کتابچه وه...چي زما د ډیرونږدي ملگرو او دوستانو شمیري په کي په منظمه او بنسکلي خط لیکل شوي وي...

هغه ملي، چي دکابل جنگونه پیل شول اومور هم له کابل په تینښته تینښه دباد وزرشوو، له ډیري بدې ورځي داهم په کابل کي راڅخه پاتې شوه، کابل انجنیر صاحبانو او ددین پتنگانورنگ کړ، طالب یارانو بیا د پولی پرک ته کیناوه، امریکایانو دخپلو لوړپوړو ودانیود غچ په خاطر دا بی گناه بنار دتلوالی بدستانوپه نغوته په لویولویو بمونو وویشته... اوپه وینویی ولاړه...

خو کابل مرنه شو، کابل له سختواو بدو ورځو وروسته بیا سرراپورته کړ...له هغوبدوشپوړو څوچي چا یي کله هم فکر نه کاوه... زمور یوځل بیا یادونو او کتابونو ته وریام شو، که څه هم زمور مساپري د هاتي کولمه شوي وه ، خو په دې دومره اوږده موده کي باور وکړی چي دکابل یادونه او کتابتونه مي یوه ورځ هم له یاده و نه وتل، میرمني به مي تل ددغویادواو اومانو لړی په یوه لنډه جمله کي را لنډه کړه:

- کابل وړان شو، زرگونه بي گناه ککړي په کي په وینو ورنګیدي ...اوته لاهم د یادونواو کتابونو په غم کي یي... داخبره به مي چي واوریده په رښتیا هم ځان به مي غلی ونیواوپرخوله به مي لاس برغولي کړ، له ځان سره به شوم: -هو، رښتیا، کابل وړان شو او زه لاهم...

رښتیاخبره خوداوه، کله چي مور له وطنه په وتلو ناچار شوو، هرڅه مو له یاده وتل، له نژدي گاونډیوسره موهم نه ولیدل اونه موله یوه اوبل سره خدای پامانی وکړ، جگره دومره خونړی شوي وه چي په یوه کوڅه اویوه زینه کي له یوه اوبله ورک شوو، دیوه اوبل پتي هم راڅخه ورکي شوي... ځکه خوبه په همدغه حال کي مور دخپلي دغي کتابچي چي په هغي کي د خپلوانو او دوستانو شمیري وي افسوس کاو اوتل به مو په دریغ سره دا یادوله:

-کاشکي مو دشمیرو کتابچه له ځان سره راوړي وای ... کاشکي چي هغه خوموله یاده نه وای وتلي ... اوداهغه کتابچه وه چي په هغي کي زمور دتولو یارانو دوستان شمیري له کلو راهیسي خوندي وي ، ډیره پخوانی شمیره په کي زما د لومړني دورې د ټولگیوال دکورشمیره وه ، دوحید مومند ... ۳۰۹۱۵ ... هغه چي تراوسه یي هم مری اوژوند راڅخه ورک دی ... هو، داشمیره تراوسه هم زما په یاد ده ... په یاد...

خاواس له کلونو وروسته مور ټولو ته دا څرگنده شوي وه اوله هرچا مواوریده اوریده... کابل مرنه شو... کابل مرنه شو...

اوکابل یوځل بیا د خپلو وړانو اوکنډرکنډوکنډوالوله سختواو بدو ورځو وروسته په خاورو وینو لړلی زخمي زخمي سر راپورته اود آشه مایی مور پرلمنه یي دانصاف اوقضاوت په لامل کیښود... خودریغه چي تراوسه هم لاچا انصاف ورسره ونه کړاود وړانی سپین سترگی سرتیټی یي لاهم ځان ته نه نیسي اولایی هم دنورو پرلاس څوړوي اوخواری

... له اوږدو تیارو وروسته مور یوځل بیا لکه یو وزی مرغان بیرته له یوي اوبلي خوا ورغبرگ شوو، داسي چي کورونه سوي ول ... غلوهرڅه وري ول، خو یوڅه چي د دوی زورنه و، ورته رسیدلی هغه یادونه اوکتابونه ول ، هغه چي دم گری تردرنو گردونو لاندې پت شوي اوپه گولیو زخمي زخمي یوي اوبلي خواته پراته وو... تورتم اودهغه ورنونکي څپي د کابل پرتولو کورونو اوگودرنوباندي تیرشوي وي ، زما دکورهم دغه حال و، کله چي مي دکتابتون ماته دروازه له درنوخواوو اوخولو را وړوله ، دکتابونو الماري ټولي را نړیدلي وي، یوي پرېلي یي لکه دکابل بی

د پانو شمیره: له 1 تر 3

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی دلیکنیزې بڼې پازوالي د لیکوال په غاړه ده ، هیله من یو خپله لیکنه له رایرلو مخکي په خیر و لولی

گناه شهیدي ميندي ساره سر و نه ايښي وو، کتابونه هري خواته له غيږوتيت او پرک شوي پراته وو... دلوستني دميردوي پښي ماتي شوي وي، يوازي پردوو نورو ولاړو... دکاغونو او اخبارونو رنگونه لکه خزان و هلي پاني زير شوي وو، دميرخانه نيم کښه وه، په سختي مي راخلاصه کړه، هرڅه چي په کي وو، ټول په خاورو لرلي ول، راپورته مي کړل، دورې مي يې يوي خواته کړي، کتابچه مي مخي ته را وپړکيده... هو، هم هغه کتابچه، هم هغه ديارانو او خپلوانو دشميرو اونمر و کتابچه... ټول ورته خوشال شوو، زر زرمي يې پاني يوي اوبلي خواته سره وړولي، دلومري مخ شميري سمې نه لوستل کيدې، خو لومړي شميره چي زما په ياد وه، د دريو اونهو ترمنځ صفر يې له منځه تللي و، خو داچي زما په ياد وه زرمي د دريو مخي ته يوصفر کيښود، شميره مي دايره کړه، خو له هغي خوا به ځواب راغلي:

- داشميره موجوده نه ده...

زرمي بله شميره دايره کړه، دهغي له خوا هم ځواب راغی:

- دا شميره گرد سره نشته ده...

لس شميري مي په پرله پسې ډول دايري کړي، خوله يوي مي هم ځواب تر لاسه نه کړه، ياره، شلمه دير شمه شميره مي چي دايره کړه زنگ تير شو او غږ راغی:

- بلي،

زرمي ځواب ورکړ:

- داد ولسوال صاحب کوردي؟

- ته څوک يې؟

- پرديس گل، د ولسوال صاحب د زوی هم صنفی...

مقابل لوري راته په غږ ميا شو:

- و وروره، زه ولسوال ملسوال نه يم، قوماندان يم، قوماندان تورتم گل... دالس پنخلس کاله کيږي، کله چي زه کابل ته راغلی يم، همدغه زما شميره ده... پوه شوي که نه؟

زرمي ځواب ورکړ:

- سمه قوماندان صاحب وښه چي زه غلط شوی يم...

همداسي مي شميرلي دايرولي، هغوچي ځواب يې نه راکاوه، او راته ويل به چي: دغه شمير موجوده نه ده... هغه به مي په ښه کړي چي گواکي نشته...

څه سردي خوروم، په شميرو دايرولو باندي ستري شوم، نه پوهيږم چي څومه پاڼه به وه، بيا مي د ولسوال صاحب غني خان شميره مخي ته راغله، بيامي توکل پر خدای اود زړه زور وکړ، دايره مي کړه چي زنگ يې تير کړ، يوږند غږ تري راووت:

- هلو... بلي...

زرمي پوښتنه تري وکړه:

- دا د مدير صاحب اسماعيل خان کوردي؟

- اسماعيل خان يې لا څوک وي؟

بل چاته يې غږ وکړ:

- وهلکه راشه دا غوا دي پريږده دا سري څه وايي، ځواب ورکړه...

يو بل غږ راغی:

- بلي، سلام،

زرمي پوښتنه تري وکړه:

- دا دوحيد دوی کوردي، د ولسوال صاحب غني خان؟

- نه وروره... دا دمولوی ستر جنرال استاد ماشيندار صاحب کوردي...

و دارشوم زرمي په خواره ژبه ځواب ورکړ:

- ويښی، وروره، نه ولسوال صاحب نه مولوی و، نه جنرال اونه ماشيندار... ښه غواړم...

غوري مي کيښوده، يوشمير خپلوان چي راسره ول، هغوی ته مي مخ وړ وراوه چي دا شميري خو يوه هم کارنه کوي اوکه داخلک اوس په دي لوی ښارکي نشته؟

مور په همدې کي وو، چي يو زنگ راغی، ورته خوشال شوم، چي څه که خدای کول يوڅوک خو را پيداشو، خامخا يې زما شميره ليدلي ده... کله مي غوري پورته کړه او مي وریدل:

- تاسي زما شميري ته زنگ و هلي، ته څوک يې؟

ځواب مي ورکړ:

- زه پرديس گل يم د مستوفي امين خان زوی...

زر يې ځواب راکړ:

د پانو شميره: له 2 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلپکنی د ليکنيزې بني پازوالي د ليکوال په غاړه ده، هيله من يو خپله ليکنه له راليرلو مخکي په ځير و لولئ

دا امریکا سفارت دی ... نورپردغه شمیره زنگ ونه وهي ... پوه شوي ؟
غورونو مي ترنگ آواز وکړ ، اوشیرماما ته مي وویل چې ترسلو زیات زنگونه مي ووهل ، خو دیوه له خوا هم خواب
رانغی...
ما ما راته کړه:

- خیردی هغوی چې لیدل یی دیرارین وي ، کورته به یی ورشو ، نورخان په شمیرو مه ستړی کوه ، شپارس کاله ستا
په کتابچه تیر شوي ، زیاتره هغوی چې له تاسره یی شمیري شته ، هغوی له بناره وتلي دي... هودیروخت تیر شوی ...
دیره زما نه تیره شوي ... دلته شمیري بدلي شوي ، خیري هم بدلي شوي ، کوخي هم بدلي شوي ، دلته خبره سرچیه
روانه ده ، ټول بنار په قوماندانو او غلورا ډک شوي ، دیرکورونه دوی رنګ کړي اونور یی ورباندې جوړ کړي ،
خکه خود اصلی کورخاوند اوس په دغه بنارکي خپل کورنه شي موندلای ... دلته اوس هرڅه بدل شوي... شمیري
بدلي شوي اوخیري بدلي شوي....

خوورځي مي همداسي په شمیرودايرولو تیري شوي ، خو له پخوانیو دوستانو دیوه هم خواب رانغی ، ناچار شوم ، کورونو
ته یی هم ورغلم ، له بده مرغه چې کورونه یی په کورونو کي ورک شوي ول ، له دې سره سره به می هم زړه طاقت
نه کاوه ، دشپي ناوخته به می هم شمیري دایرولي ، خو په هغو شمیرو کي اوس زما دوستانو غرونه نه اوریدل کیدل ،
دیرو خویی بنه وکنځلم ، بني سپوري پوري مي هم په کراتو مرانو تری اوریدی اوریدی...
پرون مازدیگر بیا زما په تلفون کي شرنګ شرونګ شو ، بیا می زړه را وهڅیده ، په دې هیله چې کیدای شي دکوم
دوست تلفون وي ، په وارخطایی سره غوری غورته ونيوه:
- بلی ، مهربانی وکړئ زه....

دنجلی نروچکي غږ و:

- ستا له خوا هره ورځ زنگونه راځي . مور وخت نه درلود چې خواب مو ووايو... تاسو ...؟
- ما بیا خپل غم وهلي نوم ورته یاد کړ او ور زیاته می کړه:
- ویبني دا مستوفي صاحب کوردي ؟
رانه یی وپوښتل:

- مستوفي یی لا څه شی وي ؟

- مستوفي امین الله خان ... دوست مي دی ، همدغه شمیره ده ،
راته په خندا شوه:

- اوس دمستوفیانو ، پاچاهانو وخت تیر دي ... وایه زړه دي کیري چې راشي او پته درکړم...
سخت یی وډار کړم ، غوری می زر کینوده...
ماما را باندي پوه شو ، په جدي خبره یی راته وویل:

- لا دهم زړه نه دی صبر ... لاهم غواری چې ... واورې ... هیله کوم ، نوره داکتابچه بیرته پر هغه ځای چې دا
شپارس اوه لس کاله هلته پرته وه درنه کیردي ، نورمه شله کیره....

رینتیا هم ، واری می سره ختلي وي ، کتابچه می سره وړوله راوړوله ، نوره نو داسي شمیره نه وه په کي پاتي چې
زړه می ورپسي ختلاي وای ، خو بیامی هم د وروستي ځل له پاره سرتراپیه شمیرو ته دچا خبره د زړه په سترگو وکتل
.... بنه می ورته وکتل ، دهرې شمیري ترڅنګ د درنو نومونو په لیدو اولوستو سره می ترسترگو خدای شاهد دی
تیاره تیاره کیده ... بنه می وکتله ، خویوه شمیره هم داسي نه وه چې ما به نه وه دایره کړی... هیچا هم خواب رانه
کړ ، یوازي یوڅو خوابونه می چې واوریدل هغه هم دیرزړه بورنونکي اودردونکي وو... اونا آشنا...

بس نورنوارام شوم ... داسي بنکاریده چې نورنوڅوک په زرومینو اوزرو شمیرو کي نه ول پاتي ... پخوانیو شمیرو
خواب را ته ونه وایه ، په سلگونونومونو ډکه زړه کتا بچه کي می یوازي یوه شمیره وه چې زنگ یی تیراوه خو دریغه
چا نه پورته کوله ... ؟

پای

د ۲۰۲۰ کال د سامبر ۲۰

د پانو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني دلیکنيزې بني پازوالي د لیکوال په غاړه ده ، هیله من یو خپله لیکنه له رالیرو لو مخکي په څیر و لولی